

Konvenuta: Il-Kummissjoni Ewropea (rappreżentanti: F. Jimeno Fernández, G. Conte u C. Urraca Caviedes, aġenti)

Suġġett

Talba bbażata fuq l-Artikoli 278 u 279 TFUE intiża sabiex tinkiseb sospensjoni tal-eżekuzzjoni tad-Deċiżjoni tal-Kummissjoni Ewropea C(2019) 743 finali, tat-28 ta' Jannar 2019, marbuta ma' oġġezzjoni għall-iżvelar ta' informazzjoni ipprovduta minn Lantmännen ek för u Lantmännen Agroetanol AB abbażi tal-Artikolu 8 tad-Deċiżjoni 2011/695/UE tal-President tal-Kummissjoni Ewropea, tat-13 ta' Ottubru 2011, marbuta mal-funzjoni u mal-mandat tal-uffiċjal tas-seduta f'ċerti proċeduri ta' kompetizzjoni (Każ AT.40054 — Parametri referenzjarji għall-etanol).

Dispożittiv

- 1) *It-talba għal miżuri provviżorji hija miċhuda.*
- 2) *Id-digriet tal-14 ta' Frar 2019, Lantmännen u Lantmännen Agroetanol vs Il-Kummissjoni (T 79/19 R), huwa annullat.*
- 3) *L-ispejjeż huma rriżervati.*

Rikors ipprezentat fit-18 ta' Frar 2019 — Magnan vs Il-Kummissjoni

(Kawża T-99/19)

(2019/C 206/47)

Lingwa tal-kawża: il-Franċiż

Partijiet

Rikorrent: Nathaniel Magnan (Aix-en-Provence, Franza) (rappreżentant: J. Fayolle, avukat)

Konvenuta: Il-Kummissjoni Ewropea

Talbiet

Ir-rikorrent jitlob li l-Qorti Ġenerali joghġobha:

- tiddikjara dan ir-rikors ammissibbli kontra n-nuqqas tal-Kummissjoni li tiehu azzjoni u li tinvolvi r-responsabbiltà mhux kuntrattwali tal-Kummissjoni abbażi tal-Artikolu 340 TFUE;
- tiddikjara ammissibbli dan ir-rikors għal annullament tad-deċiżjoni impliċita tal-Kummissjoni ta' rifjut tal-Kummissjoni Ewropea li tiehu azzjoni, f'ittra tal-20 ta' Dicembru 2018;

- fil-mertu, l-ewwel nett,
- taqta' u tiddeċiedi li l-Artikolu 55(a) tal-Loi sur l'Assurance-maladie (il-Liġi dwar l-Assigurazzjoni għall-Mard) (l-hekk imsejjah LAMal) jikser:
- l-Artikoli 2 (nondiskriminazzjoni), 7 (id-dritt għal ugwaljanza fit-trattament) u 13 (l-obbligu ta' stand sill) tal-FMHP;
- l-Artikolu 55 tad-Direttiva 2005/36/KE dwar ir-Rikonossiment ta' Kwalifiki Professjonali;
- tikkonstata li d-direttiva trasversali tal-Canton de Genève dwar il-“Proċedura ta' reklutaġġ fl-istituzzjonijiet ta' dritt pubbliku u ta' entitajiet sussidjati” tikser il-Ftehim dwar il-Moviment Hieles tal-Persuni bejn l-Isvizzera u l-Unjoni Ewropea (FMHP) u li l-liġijiet federali Svizzeri l-oħra kollha dwar il-preferenza nazzjonali jiksru l-FMHP;
- tikkonstata, min-naħa l-oħra, l-assenza ta' mizuri diskriminatorji kontra tobba li huma ċittadini Svizzeri mill-Istati Membri tal-Unjoni Ewropea;
- tikkonstata n-nuqqas illegali tal-Kummissjoni Ewropea li tiehu azzjoni, li din tal-aħhar għandha tissorvelja l-applikazzjoni tat-Trattati, u b'hekk iddghajef il-prinċipju ta' aspettattivi legittimi u l-prinċipju tas-sigurtà tad-drittijiet akkwistati ta' Dr Magnan Nathaniel;
- tikkonstata rabta kawżali bejn in-nuqqas illegali li tittiehed azzjoni tal-Kummissjoni Ewropea u d-dannu ta' Dr Magnan Nathaniel;
- tikkundanna l-Kummissjoni Ewropea għal nuqqas li tittiehed azzjoni;
- tikkundanna lill-Kummissjoni Ewropea thallas is-somma ta' EUR 1141 198.10 (miljun u mija u erbghin elf mija u tmienja u disghin euro u u għaxar ċenteżmi, rata tal-kambju fis-7 ta' Jannar 2019 fil-11:39 UTC) korrispondenti għal 1 281 444 CHF (miljun mitejn u wiehed tmenin u tmenin elf erba' mija u erbgha u erbghin Frank Svizzeru) lil Dr. Magnan Nathaniel, korrispondenti għad-dannu diġà sostnut sa mill-2013 minhabba r-responsabbiltà mhux kuntrattwali tal-Kummissjoni abbażi tal-Artikolu 340 TFUE;
- tikkundanna lill-Kummissjoni Ewropea thallas penali ta' EUR 500 (hames mitt euro) għal kull gurnata ta' xogħol lil Dr Magnan Nathaniel minhabba d-dannu ekonomiku kontinwu, permanenti u attwali, li jikkorrispondi għad-dannu ekonomiku ta' kuljum sal-osservanza tal-Konfederazzjoni Svizzera tal-FMHP jew l-irtirar ta' wahda mill-partijiet għall-ftehim abbażi tal-Artikolu 340 TFUE għal nuqqas li tittiehed azzjoni;
- it-tieni nett,
- tikkonstata li l-ittra ta' twegiba tal-Kummissjoni Ewropea tal-20 ta' Diċembru 2018 tikkostitwixxi deċiżjoni ta' rifjut;
- tannulla din id-deċiżjoni impliċita ta' rifjut li tittiehed azzjoni tal-Kummissjoni Ewropea kontra l-Konfederazzjoni Svizzera għal ksur tat-Trattati u li ma tikkompensax id-dannu sostnut.

Motivi u argumenti prinċipali

Insostenn tar-rikors tiegħu, ir-rikorrent jinvoka hames motivi.

1. L-ewwel motiv ibbażat fuq in-nuqqas ta' osservanza tal-Ftehim bejn il-Komunità Ewropea u l-Istati Membri tagħha, minn naha, u l-Konfederazzjoni Svizzera, min-naha l-oħra, dwar il-moviment liberu tal-persuni (GU 2002, L 114, p. 6) u d-Direttiva Nru 2005/36/KE tal-Parlament Ewropew u tal-Kunsill tas-7 ta' Settembru 2005 dwar ir-Rikonoxximent ta' Kwalifiki Professionali (ĠU L 255, p. 22) mill-Isvizzera. Fil-fatt, ir-rikorrent jikkunsidra li l-Konfederazzjoni Svizzera hadet f'Lulju 2013 provvediment sabiex tillimita l-installazzjoni ta' tobba f'żoni fejn hemm persunal żejjed kopert mill-assigurazzjoni għall-mard obbligatorja Svizzera, li tikkostitwixxi diskriminazzjoni indiretta fuq in-nazzjonalità, sa fejn din il-limitazzjoni ma tapplikax għal tobba li għandhom 3 snin esperjenza fi sptarijiet universitarji Svizzeri.
2. It-tieni motiv huwa bbażat fuq l-assenza ta' diskriminazzjoni mill-Unjoni Ewropea kontra tobba ċittadini Svizzeri, fisem il-prinċipju tar-reċiproċità fid-dritt internazzjonali u li, skont ir-rikorrent, għandu jiġi stabbilit mill-Qorti Ġenerali.
3. It-tielet motiv, ibbażat fuq in-nuqqas illegali tal-Kummissjoni li tiehu azzjoni fis-sens li din tal-aħhar kienet obbligata taġixxi minhabba li hija tiggarantixxi t-Trattati skont l-Artikolu 17(1) TUE u d-drittijiet fundamentali taċ-ċittadini tal-Unjoni Ewropea. F'dan ir-rigward, ir-rikorrent jinvoka l-prinċipji tal-aspettattivi legittimi lejn l-istituzzjonijiet u ċ-ċertezza legali tad-drittijiet miksuba.
4. Ir-raba' motiv, ibbażat fuq il-fatt li l-assenza ta' passi ulterjuri meħuda fuq l-istedina tar-rikorrent lill-Kummissjoni sabiex tiehy azzjoni b'mod urġenti tikkostitwixxi b'hekk rifjut impliċitu u għaldaqstant deċiżjoni li tikkawżalu preġudizzju.
5. Il-hames motiv, ibbażat fuq ir-responsabbiltà mhux kuntrattwali tal-Kummissjoni abbażi tal-Artikolu 340 TFUE għal nuqqas li tittiehed azzjoni.

Rikors ipprezentat fil-15 ta' Marzu 2019 — Breyer vs Il-Kummissjoni

(Kawża T-158/19)

(2019/C 206/48)

Lingwa tal-kawża: il-Ġermaniż

Partijiet

Rikorrent: Patrick Breyer (Kiel, il-Ġermanja) (rappreżentant: J. Breyer, avukat)

Konvenuta: Il-Kummissjoni Ewropea